

2022 අංක 02 දරන පොදු විධිවිධාන - ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු
2005 අංක 28 දරන ගෙවීමේ සහ බෙරුම් කිරීමේ පද්ධති පනත

2005 අංක 28 දරන ගෙවීමේ සහ බෙරුම් කිරීමේ පද්ධති පනතේ 44 වැනි වගන්තිය යටතේ ශ්‍රී ලංකා මහ බැංකුවේ මුදල් මණ්ඩලය විසින් නිකුත් කරන ලද පොදු විධිවිධාන.

2022 පෙබරවාරි මස 28 වැනි දින
කොළඹ දී ය.

ටී.එම්.ජේ.වයි.පී. ප්‍රනාන්දු මිය
නියෝජ්‍ය අධිපති
ශ්‍රී ලංකා මහ බැංකුව

2022 අංක 02 දරන පොදු විධිවිධාන - ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු

මෙම විධිවිධාන, 2022 අංක 02 දරන ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු යනුවෙන් හැඳින්වෙන අතර, මෙමගින් 2013 අංක 01 දරන ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු පිළිබඳ පොදු විධිවිධාන ප්‍රතිස්ථාපනය කෙරෙනු ඇත. මෙම විධිවිධාන, ලංකා ක්ලියර් (පුද්ගලික) සමාගමට සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයන්ට අදාළ වන අතර 2022 පෙබරවාරි මස 28 වැනි දින සිට ක්‍රියාත්මක වේ.

2. නිර්වචන

පද සම්බන්ධයෙන් අනන්‍යාර්ථයක් අවශ්‍ය වුවහොත් මිස මෙම පොදු විධිවිධානයෙහි;

- 2.1 "ස්වයංක්‍රීය ටෙලර් යන්ත්‍රය" යන්නෙන් කාර්ඩ්පත් දරන්නාගේ පුද්ගල අනන්‍යතා අංකයෙහි නිරවද්‍යතාව තහවුරු කර සියළු ගනුදෙනු මංගතව සිදු කරන, කාර්ඩ්පත් දරන්නාට සක්‍රීය කර ගත හැකි ටර්මිනලයක් අදහස් වේ.
- 2.2 "ශ්‍රී ලංකා මහ බැංකුව" යන්නෙන් 1949 අංක 58 දරන (422 වන අධිකාරය වූ) මුදල් නීති පනත යටතේ පිහිටුවනු ලැබූ ශ්‍රී ලංකා මහ බැංකුව අදහස් වේ.
- 2.3 "ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණය" යන්නෙන් ලංකා ක්ලියර් (පුද්ගලික) සමාගම මගින් මෙහෙයවනු ලබන විද්‍යුත් ගෙවීම් පද්ධතියක් අදහස් කරනු ලබන අතර, එම පද්ධතිය මගින් මුදල් ආපසු ලබාගැනීම, ශේෂය පිරික්සීම සහ ස්වයංක්‍රීය ටෙලර් යන්ත්‍ර මගින් සපයන අනෙකුත් සේවාවන් සැලසීමට අවශ්‍ය සන්නිවේදන හා ක්‍රියාවලි සඳහා පහසුකම් සලසනු ලබයි. එමෙන්ම ලංකා ක්ලියර් (පුද්ගලික) සමාගමේ පද්ධතීන්, ක්‍රියාවලීන් සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයන් විසින් අපේක්ෂිත විද්‍යුත් දත්ත හුවමාරු කිරීම හා ගෙවීම් සඳහා අනුමැතිය ලබාදීමේ ක්‍රියා පිළිවෙළ මෙයට ඇතුළත් වේ.
- 2.4 "ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයෙහි සාමාජික" යන්නෙන් ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයෙහි ප්‍රාරම්භ සාමාජිකයෙක් සහ ද්විතීයික සාමාජිකයෙක් අදහස් වේ.
- 2.5 "නිෂ්කාගත වක්‍රය" යන්නෙන් ලංකා ක්ලියර් (පුද්ගලික) සමාගම විසින් කලින් නියම කර ඇති එක් පියවීමේ කාලයක සිට ඊළඟ ආසන්නතම පියවීමේ කාලය අදහස් වේ.
- 2.6 "මෙහෙයුම් ක්‍රියාවලි අත්පොත" යන්නෙන් ලංකා ක්ලියර් (පුද්ගලික) සමාගමට සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයින්ට මග පෙන්වීම සඳහා ලංකා ක්ලියර් (පුද්ගලික) සමාගම විසින් ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු පිළිබඳව සැකසූ ක්‍රියාවලි ඇතුළත් ලේඛනය අදහස් වේ.
- 2.7 "ප්‍රාරම්භ සාමාජික" යන්නෙන් ශ්‍රී ලංකා මහ බැංකුව සහ ලංකා ක්ලියර් (පුද්ගලික) සමාගම විසින් ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයෙහි සාමාජිකයෙකු වීමට අනුමැතිය දෙන ලද තත්කාලීන දළ පියවීමේ පද්ධතියෙහි සහභාගීත්ව ආයතනයක් වන ඕනෑම බලපත්‍රලාභී වාණිජ බැංකුවක් හෝ බලපත්‍රලාභී විශේෂිත බැංකුවක් අදහස් වේ.
- 2.8 "තත්කාලීන දළ පියවීමේ පද්ධතිය" යන්නෙන් ශ්‍රී ලංකා මහ බැංකුවට අයත් සහ ශ්‍රී ලංකා මහ බැංකුව විසින් මෙහෙයවනු ලබන පූර්ණ ස්වයංක්‍රීය ගෙවීම් පද්ධතිය අදහස් වේ.
- 2.9 "ද්විතීයික සාමාජික" යන්නෙන් ප්‍රාරම්භ සාමාජිකයෙකු විසින් ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණය මගින් ගනුදෙනු සිදු කිරීමටත්, එම ගනුදෙනුවල අද්ධ ශේෂය, එම ප්‍රාරම්භ සාමාජිකයාගේ තත්කාලීන දළ පියවීමේ ගිණුම හරහා පියවීමටත්, අනුමැතිය ලබා දෙන සහ ලංකා ක්ලියර් (පුද්ගලික) සමාගම සහ ශ්‍රී ලංකා මහ බැංකුව විසින් එම පද්ධතියෙහි සාමාජිකයෙකු ලෙස කටයුතු කිරීමටත් අවසර ලබා දෙන්නා වූ ඕනෑම තෛතික ඒකකයක් අදහස් වේ.
- 2.10 "සාමාජිකත්ව ගිවිසුම" යන්නෙන් ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයකු ලංකා ක්ලියර් (පුද්ගලික) සමාගම සමඟ එළඹෙනු ලබන ගිවිසුමක් අදහස් වේ.

3. ලංකා ක්ලියර් (පුද්ගලික) සමාගමේ සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයකුගේ වගකීම්:

- 3.1 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයෙහි කටයුතුවලට සහභාගීවීම හා මෙහෙයුම් කටයුතුවල නිරතවීම පිළිබඳව ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකා ක්ලියර් (පුද්ගලික) සමාගම, සාමාජිකත්ව ගිවිසුමකට එළඹිය යුතුය.
- 3.2 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු සම්බන්ධයෙන් ලංකා ක්ලියර් (පුද්ගලික) සමාගම විසින් නියමයන් හා ක්‍රියාදාමයන් ආකාරයෙන් කලින් කලට පනවනු ලබන විධිවිධානවලට අනුකූලව, ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකා ක්ලියර් (පුද්ගලික) සමාගම ක්‍රියා කළ යුතුය.

3.3 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකාක්ලියර් (පුද්ගලික) සමාගම ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් ක්‍රියාවලි අත්පොතෙහි නියමයන් හා මාර්ගෝපදේශ අනුගමනය කිරීමට එකඟ විය යුතුය.

3.4 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සෑම සාමාජිකයෙක්ම සහ ලංකාක්ලියර් (පුද්ගලික) සමාගම ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ ගනුදෙනුවලට අදාළ ගාස්තු සම්බන්ධයෙන් සිදු කරන අයකිරීම් ශ්‍රී ලංකා මහ බැංකුව විසින් පනවනු ලබන සීමාවන් ඇත්නම් ඊට අනුකූලව සිදු කළ යුතුය.

4. ලංකාක්ලියර් (පුද්ගලික) සමාගමෙහි වගකීම්:

4.1 ලංකාක්ලියර් (පුද්ගලික) සමාගම ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ තනි ක්‍රියාකරු වේ.

4.2 ලංකාක්ලියර් (පුද්ගලික) සමාගම පහත සඳහන් කාර්යයන් සඳහා වගකිව යුතු වේ;

4.2.1 සෑම දිනකම දවස පුරාම ස්වයංක්‍රීය ටෙලර් යන්ත්‍ර ආශ්‍රිත සේවා මෙහෙයුම් කටයුතු සිදුකිරීම;

4.2.2 ශ්‍රී ලංකා මහ බැංකුවේ අනුමැතිය සහිතව සුදුසුකම්ලත් ආයතන සඳහා ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ ප්‍රාථමික හා ද්විතීයික සාමාජිකත්ව ලබාදීම;

4.2.3 ශ්‍රී ලංකා මහ බැංකුවේ ගෙවීම් හා පියවීම් දෙපාර්තමේන්තුවේ අධ්‍යක්ෂකයෙහි අනුමැතිය සහිතව, ලංකාක්ලියර් (පුද්ගලික) සමාගම විසින් රීති මාලාවන් නිකුත් කළ යුතු අතර, එය ලංකාක්ලියර් (පුද්ගලික) සමාගමේ සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයින්ගේ බලතල, අයිතිවාසිකම්, යුතුකම් හා බැඳීම් මෙන්ම සාමාජිකත්වය ලබාගැනීම්, ඉවත්වීම්, අවසන් කිරීම් හා අත්හිටුවීම්, මෙහෙයුම් අවශ්‍යතාවන්, ආරවුල් විසඳීමේ ක්‍රමවේදයන්, තොරතුරුවල රහස්‍යභාවය පවත්වාගෙන යාම සඳහා කොන්දේසි ආදී කරුණු ද ඇතුළත් පැහැදිලි හා විස්තරාත්මක රීති මාලාවක් වීම;

4.2.4 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් සඳහා විශේෂ නියමයන්, ප්‍රමිතීන්, ආරක්ෂිත ලක්ෂණ, විගණන අනුකූලතා යනාදිය නිර්වචනය කිරීම;

4.2.5 සෑම සාමාජිකයකුගේ ම ඉද්ධ ශේෂ දක්වමින් ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ බහුපාර්ශ්වීය ඉද්ධ පියවීම් කාණ්ඩ, ශ්‍රී ලංකා මහ බැංකුව විසින් නියම කරන ලද කඩඉම් වේලාවන්හි දී හෝ ඊට පෙර මහ බැංකුවට ලැබීමට සැලැස්වීම;

4.2.6 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම්වලට අදාළ ඕනෑම සේවා සපයන්නකු සමඟ ගිවිසුම්වලට සහ කොන්ත්‍රාත්වලට එළඹීම හා අවසන් කිරීම;

4.2.7 මෙහි 3.4 වගන්තියට යටත්ව, කලින් කලට ලංකාක්ලියර් (පුද්ගලික) සමාගමට සංශෝධනය කළ හැකි ඒකීය ගාස්තු සහ දඩ අය කිරීමේ ව්‍යුහයක් සකස් කිරීම;

4.2.8 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් සහ ඊට අදාළ කරුණු සම්බන්ධව ශ්‍රී ලංකා මහ බැංකුව විසින් පනවන ලද වාර්තා කිරීමේ අවශ්‍යතාවලට අනුගතව ක්‍රියා කිරීම.

5. ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයන්ගේ වගකීම්.

ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සෑම සාමාජිකයකුම පහත දැක්වෙන කාර්යයන් සිදු කළ යුතුය;

5.1 ලංකාක්ලියර් (පුද්ගලික) සමාගමේ විශේෂ නියමයන්ට පූර්ණ වශයෙන් අනුකූල වන පරිදි පද්ධතීන්ට අදාළව දෘඪාංග, මෘදුකාංග සහ ජාලමය යටිතල පහසුකම් සපයා ගැනීම;

5.2 ස්වයංක්‍රීය ටෙලර් යන්ත්‍රවල මනා තබාගැනීම සහ දවස පුරා කම ස්වයංක්‍රීය ටෙලර් යන්ත්‍රවල ප්‍රමාණවත් පරිදි මුදල් පවත්වා ගෙන යන බවට සහතික වීම;

5.3 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ ආරක්ෂාව සහ ලංකාක්ලියර් (පුද්ගලික) සමාගම විසින් සහභාගීකරුවන් වෙත නිකුත් කළ ආරක්ෂණ ක්‍රමවේදවලට අනුකූල වීම සහ උපදෙස් පිළිපැදීමට බැඳී සිටීම;

5.4 ලංකාක්ලියර් (පුද්ගලික) සමාගම විසින් කලින් කලට නියම කරනු ලබන තාක්ෂණික, පරිපාලනමය සහ අනෙකුත් අවශ්‍යතාවන්ට අනුකූල වීම;

5.5 ශ්‍රී ලංකා මහ බැංකුව නියම කර ඇති පරිදි කඩඉම් වේලාවන්හි දී ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ බහු පාර්ශ්වීය ඉද්ධ පියවීම් ගොනුව පියවීම සඳහා තත්කාලීන දළ පියවීම් ගිණුමෙහි ප්‍රමාණවත් අරමුදල් පවත්වාගෙන යන බවට සහතික වීම;

5.6 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ දත්ත ගබඩාවෙහි සහ අනිකුත් සියලුම තොරතුරුවල ද මෙහෙයුම් කටයුතුවලට අදාළ දත්තයන්හි ද උපස්ථ පිටපත් නිතිපතා සැකසීම සහ පද්ධති බිඳ වැටීමක් හෝ දත්ත විනාශ වීමක් හෝ නැතිවීමක් හෝ සිදුවූ අවස්ථාවක දී එම දත්ත නැවත ලබාගෙන යාම තත්ත්වයට පත්විය හැකි ක්‍රමවේදයක් ස්ථාපනය කර පවත්වාගෙන යාම;

5.7 දෛනික ගනුදෙනු වාර්තා සැසඳිය යුතු අතර යම් විෂමතාවක් ඇතොත් පියවීම් වාර්තාව ලැබී පැය 24 ක් ඇතුළත ඒ පිළිබඳව ලංකාක්ලියර් (පුද්ගලික) සමාගමට ලිඛිතව දැන්වීම;

5.8 ලංකාක්ලියර් (පුද්ගලික) සමාගම විසින් සකසන ලද ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණය සම්බන්ධයෙන් සකස් කොට ඇති පද්ධති රීතිවලට අනුකූලව කටයුතු කිරීම; සහ

5.9 ලංකාක්ලියර් (පුද්ගලික) සමාගම විසින් දැනුම් දෙන ලද ගාස්තු සහ දඩ මුදල් ව්‍යුහයට අනුකූල වීම.

6. ව්‍යාපාර අඛණ්ඩතා සැලසුම:

- 6.1 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සේවාවන් දවස පුරාම පවත්වාගෙන යාම සහතික කිරීම සඳහා ලංකාක්ලියර් (පුද්ගලික) සමාගම සහ එම පොදු යාන්ත්‍රණයේ සාමාජිකයින් විසින්, එම යාන්ත්‍රණයේ මෙහෙයුම් කටයුතු සම්බන්ධයෙන් ඔවුන්ගේ අධ්‍යක්ෂ මණ්ඩලවල අනුමැතිය සහිතව මනා ලෙස සැකසූ ව්‍යාපාර අඛණ්ඩතා සැලසුමක් තබා ගත යුතුය.
- 6.2 ලංකාක්ලියර් (පුද්ගලික) සමාගම සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ යාන්ත්‍රණයේ සාමාජිකයින් විසින් සියලු පහසුකම් සහිත ප්‍රතිප්‍රාප්ති වැඩබිමක් සහ ආපදා කළමනාකරණය හා අපදාවන්ට ලක් වූ ව්‍යාපාර යථා තත්වයට පත්කිරීම සඳහා මනාව පුහුණු වූ කණ්ඩායම් පවත්වාගත යුතුය.
- 6.3 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු, කම්කරු ආරවුල් ඇතුළු හදිසි අවස්ථාවන්හි දී කිසිදු අඩාල වීමකින් තොරව පවත්වාගෙන යාම සහතික වීම සඳහා එම පද්ධතියේ ප්‍රධාන කාර්යයන් පිළිබඳව පුහුණුවක් ලද මනා නිපුණත්වයකින් යුතු විකල්ප කාර්ය මණ්ඩලයක් පවත්වාගත යුතුය.
- 6.4 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ කටයුතු පවත්වාගෙන යාමට බාධා වන සේ කිසියම් තාක්ෂණික හෝ මෙහෙයුම් දෝෂයකට මුහුණ පෑමට ලංකාක්ලියර් (පුද්ගලික) සමාගමට සිදු වුවහොත්, ඒ පිළිබඳව දැනුවත් වූ වහාම ඒ බව ශ්‍රී ලංකා මහ බැංකුව වෙත දැනුම් දිය යුතුය. නැවත යථා තත්වයට පත් කිරීමට අපහසු බිඳ වැටීමක් ප්‍රාථමික වැඩ බිමෙහි සිදු වුවහොත් ලංකාක්ලියර් (පුද්ගලික) සමාගම විසින් වහාම ඒ පිළිබඳව ශ්‍රී ලංකා මහ බැංකුව දැනුවත් කළ යුතු අතර ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් කටයුතු ප්‍රතිප්‍රාප්ති වැඩ බිමෙහි සිට ආරම්භ කර බහු පාර්ශ්වීය ශුද්ධ පියවීම් දත්ත ගොනුව, එම වැඩ බිමෙහි සිට ශ්‍රී ලංකා මහ බැංකුව වෙත යොමු කළ යුතුය. ප්‍රාථමික හා ප්‍රතිප්‍රාප්ති යන වැඩ බිම දෙකෙහිම දිගුකාලීනව යථා තත්වයට පත් කළ නොහැකි බිඳ වැටීමක් සිදු වූ අවස්ථාවක දී ලංකාක්ලියර් (පුද්ගලික) සමාගම විසින් වහාම ඒ පිළිබඳව ශ්‍රී ලංකා මහ බැංකුව දැනුවත් කළ යුතුය. එමෙන්ම අවසාන නිෂ්කාශන චක්‍රයේ සිට පද්ධතියෙහි බිඳ වැටීම සිදු වූ වේලාව වන තෙක් වන කාලපරිච්ඡේදයට අදාළ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ බහු පාර්ශ්වීය ශුද්ධ පියවීම් ශේෂයන් ලබාගැනීම සඳහා විකල්ප ක්‍රමවේදයක් අනුගමනය කළ යුතු අතර එම ශේෂ වාර්තා ශ්‍රී ලංකා මහ බැංකුව වෙත ලබා දීමට කටයුතු කළ යුතුය.

7. රහස්‍යභාවය

- 7.1 ලංකාක්ලියර් (පුද්ගලික) සමාගම සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයින් සියලු දත්ත, තොරතුරු සහ වාර්තාවල රහස්‍යභාවය පවත්වා ගෙන යා යුතු අතර අදාළ නීතිවලට අනුකූලව සෑම අවස්ථාවකම එම ආයතනවල නිලධාරීන්, සේවකයින්, නියෝජිතයින් සහ/හෝ ඕනෑම තත්වයක් යටතේ සේවයට බඳවාගෙන ඇති සේවකයින් රහස්‍යභාවය ආරක්ෂා කරන බවට සහතික විය යුතුය.
- 7.2 ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම් සම්බන්ධව, නීතියෙන් හෝ වෙනත් අයුරකින් කලින් කලට ලංකාක්ලියර් (පුද්ගලික) සමාගම සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයන් වෙත පවරා ඇති බලතල හා කටයුතු ක්‍රියාත්මක කිරීමේ දී ශ්‍රී ලංකා මහ බැංකුවේ පාලනයට, අධීක්ෂණයට, නියාමනයට සහ අවේක්ෂණයට සාමූහිකව සහ තනි තනිව යටත් විය යුතු අතර ඒ සම්බන්ධව ශ්‍රී ලංකා මහ බැංකුව විසින් නිකුත් කරන සියලුම උපදෙස්, විධාන සහ නියෝගවලට අනුකූලව කටයුතු කළ යුතුය.
- 7.3 ඉහත සඳහන් වගන්තියේ කරුණුවලට අමතරව සහ එකී කරුණුවලට අගති විරහිතව ශ්‍රී ලංකා මහ බැංකුවේ ගෙවීම් හා පියවීම් දෙපාර්තමේන්තුවේ අධ්‍යක්ෂ විසින්, ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම්වලට අදාළව තොරතුරු ලබා දෙන ලෙස කලින් කලට සහ ඕනෑම වේලාවක ලංකාක්ලියර් (පුද්ගලික) සමාගම සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයින්ට නියෝග කළ හැකි අතර, ලංකාක්ලියර් (පුද්ගලික) සමාගම සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයින්, එවැනි තොරතුරු ශ්‍රී ලංකා මහ බැංකුවේ ගෙවීම් හා පියවීම් දෙපාර්තමේන්තුවේ අධ්‍යක්ෂ වෙත ලබා දිය යුතුය.
- 7.4 ලංකාක්ලියර් (පුද්ගලික) සමාගම සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයන් විසින්, ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ මෙහෙයුම්වලට අදාළව, ශ්‍රී ලංකා මහ බැංකුවේ ගෙවීම් හා පියවීම් දෙපාර්තමේන්තුවේ අධ්‍යක්ෂ වෙත ලබාදෙන සියලු වාර්තා සහ තොරතුරු නිවැරදි විය යුතුය.

8. පොදු කරුණු:

- 8.1 මෙම විධිවිධානය ලංකාක්ලියර් (පුද්ගලික) සමාගම සහ ස්වයංක්‍රීය ටෙලර් යන්ත්‍ර ආශ්‍රිත සේවා සඳහා වූ පොදු යාන්ත්‍රණයේ සාමාජිකයින්ට අදාළ වන සහ කලින් කලට අදාළ විය හැකි ඕනෑම වෙනත් ලිඛිත නීති සහ රීති, රෙගුලාසි, නියමයන් හා කොන්දේසිවලට අතිරේක වන අතර අගතියක් වන අයුරින් නොයෙදේ.
- 8.2 ඉහත වගන්තියෙහි සාකච්ඡාතාවයට හානි නොවන පරිදි, 2005 අංක 28 දරන ගෙවීමේ හා බෙරුම් කිරීමේ පද්ධති පනත මගින් පනවා ඇති ඕනෑම බැඳීමක් හෝ වගකීමක් මෙම විධිවිධාන මගින් සීමා කෙරෙන අයුරින් අර්ථ නිරූපනය නොකළ යුතුය.